## אַבֿרהם רייזן

## דער ייִד װאָס האָט חרובֿ געמאַכט דעם טעמפּל

אין דעם קלײנעם װילעדזש װוּ איך האָב זיך געפֿונען אױף מײַן װאַקאַציע איז דער אַמעריקאַנער בירגער הענרי ראָוז געװען מײַנער אַ שכן. דאָס הױז, װאָס ער האָט פֿאַרמאָגט, איז געשטאַנען נעבן מײַן האָטעל. ער װױנט שױן אין דעם דאָזיקן געשטאַנען נעבן מײַן האָטעל. ער װױנט שױן אין דעם דאָזיקן װילעדזש שײנע עטלעכע יאָר, מאַכט גרינג זײַן לעבן און האָט אַ װילעדזש שײנע עטלעכע יאָר, מאַכט גרינג זײַן לעבן און האָט אַ סך צײַט צו פֿאַרברענגען.

אמת, ניט מיט יעדערן װעט ער פֿאַרברענגען. ער איז שטאָלץ מיט זײַן אַמעריקאַניזם, קען כּמעט אױף אױסנװײניק דעם טעקסט פֿון זײַן אַמעריקאַנער קאָנסטיטוציע, װײסט די נעמען פֿון אַלע דער אַמעריקאַנער קאָנסטיטוציע, װײסט די נעמען פֿון אַלע סענאַטאָרן און פֿון די געהױבענע רעפּובליקאַנישע קאָנגרעס-לײַט און רופֿט זײ אפֿילו הינטער די אױגן מיטן טיטל "האָנאָרעיבל".

זעלבסטפֿאַרשטענדלעך, אַז פֿון אַמעריקע האַלט ער זײער שטאַרק און לאָזט אױף אַמעריקאַנער אינסטיטוציעס ניט פֿאַלן קײן שטױבעלע.

אַ גליק איז, װאָס הענרי ראָוזן איז נאָך אַלץ לײַכטער צו ריידן ייִדיש איידער ענגליש. דערפֿאַר רעדט ער מיט מיר טאַקע מאַמע-טון. נאָר אַז דער געשפּרעך קומט פֿאָר אין דרױסן און אַז אַן אמתער אַמעריקאַנער גייט פֿאַרבײַ, האַקט ער איבער דעם אמועס, און גריסט זיך אױף אַ ריינעם ענגליש מיטן דורכגייער: שמועס, און גריסט זיך אויף אַ ריינעם דעי... באָט מעי בי ט'װיל ,,האַו דו יו דו, מר. נעלסאָן? װערי נאַיס דעי... באָט מעי בי ט'װיל רעין לעיטער"... אָפּגעזאָגט דעם פּסוק און באַקומענדיק פֿון דעם אמתן אַמעריקאַנער אַ צושטימונג, אַז ,,יעס", צי ,,מעי בי", ווענדט ער זיך שוין ווידער צו מיר אויף ייִדיש און דערקלערט מיר, ווער דער נעלסאָן איז און ווי אַזוי ער איז מיט אים באַפֿרײַנדעט. נאָך דעם דערציילט ער מיר, אַז איבערהױפּט לעבט ער זייער גוט נאָך דעם דערציילט ער מיר, אַז איבערהױפּט לעבט ער זייער גוט

מיט די אַמעריקאַנער. "זיי זײַנען זייער פֿײַנע מענטשן" – און ער זאַגט מיר נאָך דעם א סוד אױפֿן אױער:

...ן ווי אונדזערע ייִדן –

קען מען דאָך מײנען, אַז הענרי ראָוז איז, חלילה, אַ שׂונה-ישׂראל, מוז מען אים גלײַך רעאַביליטירן פֿון דער דאָזיקער באַשולדיקונג. פֿאַרקערט, ער איז אַ אוהבֿ ישׂראל, אָבער טאַקע טראָץ זײַן ליבע זעט ער אויך זײערע חסרונות.

דער ערשטער חסרון זייערע איז, וואָס זיי אַמעריקאַניזירן זיך שווער.

– זייער שװער! – זיפֿצט ער אַרױס, און מ'זעט ממש, אַז עס קאָסט אים אַ שטיק געזונט.

איך בעט בײַ אים אַ בײַשפּיל, װײַל מיר דאַכט זיך, אַז די װילעדזש-ייִדן זײַנען שױן צו פֿיל אַמעריקאַניזירט.

ברענגט ער מיר לדוגמא א מעשה מיט א טעמפּל.

די מעשה מיט דעם טעמפּל איז אַזאַ:

אין װילעדזש האָבן זיך אָנגעקליבן עטלעכע צענדליק ייִדישע פֿאַמיליעס, האָט מען זיך געכאַפּט, אַז מ'מוז האָבן עפּעס אַ שטיקל הײַזל פֿאַר "גאָטעס-דינסט"... מען מעג זיך טאַקע זײַן ניט פֿרום, אָבער עס פּאַסט ניט פֿאַר די גױים. זײ האָבן זײער קירך, דאַרפֿן מיר האָבן אונדזערע. נאַטירלעך, הענרי ראָוז מײנט ניט אַ קלױז װי אין יוראָפּ דאָרטן, נאָר אַ קלײן טעמפּעלע, אױפֿן אײדעלן קלױז װי אין יוראָפּ דאָרטן, נאָר אַ קלײן טעמפּעלע, אױפֿן אײדעלן װעג. אָנשטאָט אַ חזן – אַ קאַנטאָר; אָנשטאָט אַ רבֿ – אַ ראַבײַ אד"גל.

אין געלט איז דווקא ניט קיין מניעה, אַלע ייִדן זײַנען קיין עין-הרע ניט...

מ'האָט געקױפֿט אַ שטיקל פּלאַץ פֿון אַ חשובֿן אַמעריקאַנער בירגער, װאָס װי באַלד פֿאַר אַ ייִדישער "טשױרטש", האָט ער פֿאַר זײער ביליק אַװעקגעגעבן. אױסגעבױט אַ שײנעם, קלײנעם טעמפּל. ער האָט אױסגעזען פֿון דרױסן כּמעט װי זײערער, אױפֿן אַמעריקאַנער אױפֿן. אינעװײניק איז עס געװען מעשה סינאַגאָגע. נאָר ראָוז האָט עס גערופֿן טעמפּל, װי ער געדענקט נאָך אין די גרױסע שטעט אין אײראָפּע, אין די העכערע קלאַסן.

װאָס-זשע איז דער חילוק פֿון אַ טעמפּל ביז אַ קלױז? –
שטעלט מיר הענרי ראָוז אַ פֿראַגע און ענטפֿערט גלײַך אַלײן:

אין אַ קלױז דאַװנען אַלע מיט. אין אַ טעמפּל, אָבער, לאָזט מען
עס דעם קאַנטאָר, און דער עולם – אָדער ער שװײַגט, אָדער אַז אײנער װיל זיך שױן דװקא ניט פֿאַרלאָזן אין גאַנצן אױפֿן קאַנטאָר, זאָגט ער מיט, אָבער אין דער שטיל, עס זאָל ניט װערן קײַן טומל.

און אַזױ איז טאַקע געװען אַ פּאָר יאָר. מען האָט פּשוט מורא געהאַט בײַם "גאָטעס דינסט" צו עפֿענען דאָס מױל. עס פּאַסט ניט. עס איז דאָך, װי זאָגט איר, אַ טעמפּל.

מאַכט זיך אָבער אַ מעשה און אין אַ שײנעם זומער מופֿט אַרײַן אין ווילעדזש אַ ייִד מיט אַ באָרד, טאַקע פֿון יענע אמתע אײראָפּײיִשע אידן, און עפֿנט זיך אויף אַ סטײשאָנערי און ווערט איראָפּײיִשע אידן, און עפֿנט זיך אויף אַ סטישאָנערי און ווערט דאָ אַ תּושבֿ. קײן בירגער איז ער טאַקע ניט, נאָר אַ תּושבֿ יאָ. איר פֿאַרשטײט? פֿאַרשטײ איך שױן, אַז פֿון דעם ייִד װעלן מיר דאָ קײן כּבֿוד ניט האָבן... מילא, די באָרד, װי די באָרד, אמתע יענקיס טראָגן אױך בערד, כאָטש זײערע בערד זײַנען עפּעס בכּבֿודיקערע... נאָר װאָס דען? דער דאָזיקער ייִד קומט צו גײן אין טעמפּל און פֿרעגט אים בחרם דעם חילוק פֿון אַ טעמפּל ביז אַ שול!... דער קאַנטאָר לאָזט אױס, הײבט ער אָן מיט אַ ניגון, װי אין אײשישאָק... עס איז מיר געװאָרן פֿינצטער אין די אױגן, ער הרגעט אַװעק דעם טעמפּל.

גיי איך צו צו אים נאָך גאָטעס-דינסט און באַמערק אים איידל, אין ייִדיש:

קיסטער, – זאָג איך – דאָס איז אַ טעמפּל, ניט קיין – בית מדרש... דאָ איז ניט אָנגענומען הויך צו דאַװנען...

שמייכלט ער און ענטפֿערט:

אַז מען קען מאַכן אין אַמעריקע פֿון אַ טשױרטש אַ שול, מעג – אַז מען דאָך פֿון אַ טעמפּל אַ בית מדרש אַװדאי מאַכן.

און מײנט איר, ער האָט ניט אױסגעפֿירט? ער האָט שױן געהאַט אַזאַ פֿװ אין זיך. װי ער פֿלעגט אַ געשרײ טאָן מיט זײַן הײמישן ניגונדל "ברוך שאמר" – האָט זיך דערװעקט בײַ נאָך אײנעם דער חשק, בײַ אַ דריטן, בײַ אַ פֿערטן; פֿריער אַ ביסל פֿאַרזיכטיק, שטילער, נאָך דעם העכער, העכער... ביז עס איז געקומען צו די הללויהס און נאָך דעם צו קריאת שמע – איז געװאָרן אַ יעלה, ווי אין אַן אמתן בית-מדרש... און צו חזרת הש"ץ האָט זיך אויך דער קאַנטאָר פֿאַרגעסן, אַז ער זינגט פֿון זולצערס סידור, און איז אַװעק אױפֿן הײמישן אופֿן, מיט דעם אמתן ניגון...

איצטער איז אױס טעמפּל: מען דאַװנט פּלײן, װי אין דער הײם, מען שרײַט, מען שאָקלט זיך און צו עלינו שפּײַט מען אַפֿילו אױס...

(1917)

Copyright © 2004 Leonard Prager All Rights Reserved